

۱۲، ستمبر ۱۹۷۳ء

خطبہ جمعہ

حضرت خلیفۃ المسیح نے وَإذْ قَالَ رَبُّكَ لِلْمُلْکِيَّةِ ائِنِّي جَاعِلٌ فِي الْأَرْضِ خَلِیفَةً (البقرۃ: ۲۰) کی تلاوت کے بعد فرمایا:-

دنیا میں خلیفہ پیدا ہوئے، ہوتے ہیں اور ہوتے رہیں گے۔ چار قسم کے آدمیوں پر قصرخ کی ہے۔ جناب اللہ نے ایک حضرت آدم کو فرمایا۔ اتنی جَاعِلٌ فِي الْأَرْضِ خَلِیفَةً ہم نے آدم کو زمین میں خلیفہ بنایا۔ ایک حضرت داؤد کو فرمایا۔ يَدَاوِدُنَا جَعَلْنَاكَ خَلِیفَةً فِي الْأَرْضِ (ص: ۲۷) اے داؤد! ہم نے تجھے خلیفہ بنایا۔ ایک سارے جہان کے آدمیوں کو خلیفہ کا لقب دیا۔ ثُمَّ جَعَلْنَاكُمْ خَلَائِفَ فِي الْأَرْضِ مِنْ بَعْدِهِمْ لِتَنْتَظِرُ كَيْفَ تَعْمَلُونَ (یونس: ۵۵) ہر انسان کو فرماتا ہے تم کو خلیفہ بنایا۔ اور ہم دیکھتے ہیں کہ تمہارے اعمال کیسے ہوں گے؟

ایک دفعہ جب میرا بیٹا پیدا ہوا، اگر وہ نہ ہوتا تو اس وقت ایک شخص تھا جس کا خیال تھا میں ہی دارث ہو جاؤں گا، تو کسی نے اس شخص سے بھی ذکر کر دیا۔ اس کو بڑا رنج ہوا اور بے ساختہ اس کے منہ سے نکل گیا کہ یہ بدجنت کمال سے پیدا ہو گیا۔ میری تو ساری امیدوں پر پانی پھر گیا۔ مگر آج میں دیکھتا ہوں کہ وہ بالکل لاولد ہے۔ نہ لڑکی نہ لڑکا اور پھر خدا کا ایسا فضل ہے کہ اک باغ لگایا۔

سو کسی قسم کا خلیفہ ہواں کا بنا جناب اللہ کا کام ہے۔ آدم کو بنایا تو اس نے۔ داؤد کو بنایا تو اس نے۔ ہم سب کو بنایا تو اس نے۔ پھر حضرت نبی کریمؐ کے جانشیوں کو ارشاد ہوتا ہے وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيُسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمْكِنَنَّ لَهُمْ دِينُهُمْ وَلَيُبَيِّنَنَّهُمْ مِنْ بَعْدِ خَرْقِهِمْ أَمْنًا (السورہ: ۵۲)۔

جو مومنوں میں سے خلیفے ہوتے ہیں ان کو بھی اللہ ہی بناتا ہے۔ ان کو خوف پیش آتا ہے مگر خدا تعالیٰ ان کو تمکنت عطا کرتا ہے۔ جب کسی قسم کی بد امنی پھیلے تو اللہ ان کے لئے امن کی راہیں نکال دیتا ہے۔ جوان کا منکر ہواں کی پہچان یہ ہے کہ اعمال صالحہ میں کمی ہوتی چلی جاتی ہے اور وہ دینی کاموں سے رہ جاتا ہے۔

جناب اللہ نے ملائکہ کو فرمایا کہ میں خلیفہ بناوں گا کیونکہ وہ اپنے مقریبین کو کسی آئندہ معاملہ کی نسبت جب چاہے اطلاع دیتا ہے۔ ان کو اعتراض سو جھا جو ادب سے پیش کیا۔ ایک دفعہ ایک شخص نے مجھے کہا۔ حضرت صاحب نے دعویٰ تو کیا ہے مگر بڑے بڑے علماء اس پر اعتراض کرتے ہیں۔ میں نے کہا وہ خواہ کتنے بڑے ہیں مگر فرشتوں سے بڑھ کر تو نہیں۔ اعتراض تو انہوں نے بھی کر دیا اور کما آتَجَعَلُ فِيهَا مَنْ يُفْسِدُ فِيهَا وَيَسْفِلُ الْدِمَاءَ (البقرۃ: ۳۱) کیا تو اسے خلیفہ بناتا ہے جو برا فساد ڈالے اور خورزیزی کرے؟ یہ اعتراض ہے، مگر موی! ہم تجھے پاک ذات سمجھتے ہیں۔ تیری حد کرتے ہیں۔ تیری تقدیس کرتے ہیں۔

خدا کا انتخاب صحیح تھا مگر خدا کے انتخاب کو ان کی عقلیں کب پاسکتی نہیں۔ حضرت نبی کریمؐ کے وقت بھی جھگڑا ہوا۔ ما کانَ لَيْ مِنْ عِلْمٍ بِالْمَلَائِكَةِ إِذْ يَخْتَصِمُونَ (ص: ۷۰)۔ او ہر کہہ والوں نے کہا لَوْلَا نَزَّلَ هَذَا الْقُرْآنُ عَلَى رَجُلٍ مِنَ الْقَرِيبَيْنَ عَظِيمٍ (الزخرف: ۳۲) یہ دستار فضیلت کسی بڑے نمبردار کے سر برند ہتھی۔ اللہ نے اس کے رد میں ایک دلیل دی ہے۔ أَهُمْ يَقْسِمُونَ رَحْمَةَ رَبِّكَ نَحْنُ قَسْمَنَا يَنْهُمْ مَعِيشَتَهُمْ فِي الْحَيَاةِ الدُّنْيَا۔ (الزخرف: ۳۳) ان امیروں کو امیر کس نے بنایا؟ علماء کو عظیم کس نے کیا؟ آخر کو گے خدا نے۔ پس اسی طرح یہ کام بھی خدا نے اپنی مرضی و مصلحت سے کیا۔

پھر فرمایا۔ دو قسم کے غلام ہوتے ہیں۔ أَخَذُهُمَا أَبْكَمْ لَا يَقْدِرُ عَلَى شَيْءٍ وَهُوَ كَلُّ عَلَى مَوْلَاهُ أَيْنَمَا يُوَجِّهُهُ لَا يَأْتِ بِخَيْرٍ (النحل: ۷۷) گونگا کسی پیغمبر قادر نہیں۔ جمال جائے کوئی خیر نہ لائے۔ دوم وہ جو يَا مُثْرِبُ الْعَدْلِ وَهُوَ عَلَى صِرَاطِ مُسْتَقِيمٍ (النحل: ۷۸) عدل پر چلتا۔ عدل کا حکم کرتا ہے

اور صراط مستقیم پر ہے۔ اب ان میں سے وہی پسند ہو گا جو مویٰ کا خدمت گزار ہو گا۔ میں تم سے زیادہ علم رکھتا ہوں اور خوب جانتا ہوں کہ رسالت کے بار اٹھانے کے قلبل کون ہے۔ اللہ اعلم حیث یجعل رسالتہ (الانعام: ۲۵)۔ تم علم میں اور ہر امر میں ہمارے محتاج ہو۔ لَا يُشَكُّ عَمَّا يَفْعَلُ وَهُمْ يُشَكُّلُونَ۔ (الأنبياء: ۲۲) تمہارا کوئی حق نہیں کہ ہمارے کاموں پر نکتہ گیری کرو۔ کیونکہ تمہیں علم نہیں اور مجھے علم ہے۔ اس کا ثبوت بھی لے لو۔ ہم آدم کو چند اسماء سکھا دیتے ہیں تم کو نہیں سکھاتے۔ دیکھیں کہ بغیر ہمارے بتانے اور سکھانے کے تم بھی وہ اسماء بتا سکو۔ فرشتوں نے عرض کیا۔ پیشک ہمیں کوئی ذاتی علم نہیں۔ علم وہی ہے جو آپ کسی کو بخشیں۔ معلوم ہوتا ہے ملائکۃ اللہ جو ہیں ان کو اپنی جماعت کے بھی اسماء معلوم نہ تھے۔ جب گھر کے ممبروں کی خبر نہیں تو دنیا کے کاموں میں دخل کیا دے سکیں گے۔

تم سب لوگ اپنے اندر مطالعہ کرو۔ میں تو عالم الغیب نہیں۔ تم سوچو۔ کیا تم میں سے کبھی کسی نے جھوٹ بولا ہے یا نہیں۔ کسی کو چکرہ دیا ہے یا نہیں۔ کسی نے کسی سے فریب یاد ہو کہ کیا ہے یا نہیں۔ بد معاملگی کی ہے یا نہیں۔ بد نظری کی ہے یا نہیں کی۔ پھر خدا تو علیم و حکیم ہے۔ کیا وجہ ہے اس نے تو تم سے کہا۔ يَعْصُوا مِنْ أَنْصَارِهِمْ (النور: ۳۱) كُوْنُوا مَعَ الصَّادِقِينَ (التوبۃ: ۱۱۹) وَلَعَنْتُ اللَّهُ عَلَى الْكَادِرِيْنَ (آل عمران: ۷۲) لَا تَأْكُلُوا أَمْوَالَكُمْ بِيَنْكُمْ بِالْبَاطِلِ۔ (البقرۃ: ۸۹) تم نے ان احکام کی کماں تک تعییل کی جو دوسروں کو کہتے ہو۔

تو کار نیں کے نکو ساختی
کہ با آسمان نیز پرداختی

اپنی حالت کو مطالعہ کرو۔ بچھلی حالت پر غور کر کے دیکھو۔ جہاں پر اعتراض کرتے ہو پہلے اپنے آپ کی تو خبر لے لو اور اصلاح کرو۔ میں تم سب کو السلام علیکم کہتا ہوں۔ عید کی نماز کے بعد میری ایسی حالت ہو گئی کہ اب تک مسجد میں نماز کے لئے نہیں آسکا۔ اب بھی میں جانتا ہوں کہ میری کیا حالات ہے۔ اپنے نفسوں کی اصلاح کرو۔ اپنے نامہ اعمال کو سیاہ ہونے سے بچاؤ۔ دوسرے کو جب کو کہ پہلے خود سیدھے ہو لو۔

(الفصل جلد انمبر ۱۲۔۔۔۔۔ ۱۷ ستمبر ۱۹۱۳ء صفحہ ۱۵)

☆ - ☆ - ☆